



Brussell, 14 ta' Novembru 2018
(OR. en)

14197/18

Fajl Interistituzzjonali:
2018/0217(COD)

AGRI 543
AGRIORG 101
AGRISTR 88
AGRIFIN 128
CODEC 1974
CADREFIN 345

NOTA

minn:	Presidenza
lil:	Kunsill
Nru dok. Cion:	9634/18 + COR 1 + ADD 1
Suggett:	Proposta għal Regolament tal-Parlament Ewropew u tal-Kunsill dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolament (UE) Nru 1306/2013 - <i>Rapport ta' progress</i>

I. INTRODUZZJONI

1. Wara l-adozzjoni mill-Kummissjoni fit-2 ta' Mejju 2018 ta' pakkett ta' proposti dwar il-Qafas Finanzjarju Pluriennali għas-snin 2021-2027, fl-1 ta' Ġunju 2018 il-Kummissjoni ppubblikat, bħala parti minn għadd ta' proposti leġislattivi settorjali għall-implimentazzjoni tal-politiki Ewropej, proposta għal Regolament dwar il-finanzjament, il-ġestjoni u l-monitoraġġ tal-PAK (minn hawn 'il quddiem: ir-Regolament Orizzontali)¹.

¹ Dok. 9634/18

2. Ir-Regolament Orizzontali ġdid propost jiffirma parti minn pakkett ta' tliet proposti legiſlattivi għall-agrikoltura fil-perijodu 2021-2027. Iż-żewġ proposti l-oħra jikkonċernaw ir-Regolament dwar il-Pjanijiet Strateġiċi tal-PAK², li jkopri l-pagamenti diretti u l-iżvilupp rurali u li jistabbilixxi regoli dwar appoġġ għal Pjanijiet Strateġiċi li għandhom jitfasslu mill-Istati Membri skont il-PAK. Il-proposta l-oħra tirrigwarda l-Organizzazzjoni Komuni tas-Swieq (OKS) ta' prodotti agrikoli³.

II. IS-SITWAZZJONI ATTWALI FIL-KUNSILL

3. Il-Presidenza Bulgara, b'koordinazzjoni mal-Presidenza Awstrijaka u dik Rumena li jmiss, allokat l-eżami tar-Regolament Orizzontali propost, kif ukoll l-hekk imsejha dikjarazzjoni finanzjarja legiſlattiva li takkumpanja t-tliet proposti tal-PAK, lill-Grupp ta' Hidma dwar Kwistjonijiet Agrofinanzjarji (minn hawn 'il quddiem: Grupp ta' Hidma AGRIFIN). Il-Grupp ta' Hidma dwar Kwistjonijiet Agrikoli Orizzontali (minn hawn 'il quddiem: Grupp ta' Hidma HAQ) jittratta dwar ir-Regolament dwar il-Pjanijiet Strateġiċi tal-PAK propost kif ukoll il-Valutazzjoni tal-Impatt li jkopri t-tliet proposti⁴ filwaqt li l-Grupp ta' Hidma dwar Prodotti Agrikoli jittratta dwar ir-Regolament dwar l-OKS propost. It-tliet proposti u l-Valutazzjoni tal-Impatt tagħhom kienu wkoll ippreżentati mill-Kummissjoni lill-Kumitat Speċjali dwar l-Agrikoltura (KSA). Fl-aħhar nett, il-Grupp ta' Hidma ad hoc dwar il-QFP jeżamina l-implikazzjonijiet finanzjarji u baġitarji ta' dispożizzjonijiet relatati mal-QFP fi proposti legiſlattivi settorjali, inkluż fir-rigward tal-PAK⁵.

² Ir-"Regolament dwar il-Pjanijiet Strateġiċi tal-PAK" (dok. 9645/18) ser iħassar ir-Regolamenti attwali dwar il-pagamenti diretti (Regolament 1307/2013) u dwar l-iżvilupp rurali (Regolament 1305/2013).

³ Dok. 9556/18

⁴ Dok. 9646/18

⁵ Ċerti dispożizzjonijiet fir-Regolament Orizzontali propost tpoġġew "bejn parentesi", li jfisser li dawn id-dispożizzjonijiet/elementi x'aktarx ser jiffurmaw parti min-negozjati orizzontali dwar il-QFP; madankollu, dan ma jzommx lill-AGRIFIN milli jeżamina d-dettalji tekniċi ta' tali dispożizzjonijiet. Ara d-dok. WK 8969/2018.

4. L-ewwel diskussjoni dwar ir-Regolament Orizzontali propost saret fl-AGRIFIN fit-8 ta' Ġunju, fejn il-Kummissjoni pprezentat id-dikjarazzjoni finanzjarja legislattiva li takkumpanja t-tliet proposti tal-PAK⁶. Inghatat prezentazzjoni shiha tad-dispożizzjonijiet operazzjonali tal-proposta fil-laqgħa AGRIFIN tal-4 ta' Lulju⁷ u f'din l-okkażjoni, il-Presidenza Awstrijaka stabbilixxiet l-approċċ tagħha⁸ lejn eżami tal-porposta abbażi ta' 8 Blokok ta' kwistjonijiet interrelatati li jkopru l-artikoli kollha tal-proposta bl-eċċezzjoni tad-dispożizzjonijiet li jittrattaw is-Sistema Integrata ta' Amministrazzjoni u Kontroll (SIAC, l-Artikoli 63-73) u l-penali relatati mal-kondizzjonalità (l-Artikoli 84-87), li huma eżaminati mill-esperti responsabbli fil-Grupp ta' Hidma HAQ.
5. Minn Lulju, saru 7 laqgħat tal-Grupp ta' Hidma AGRIFIN, fejn ġew diskussi t-8 Blokok kollha ta' kwistjonijiet interrelatati. Wara kull laqgħa, id-delegazzjonijiet kienu mistiedna jipprezentaw kummenti bil-miktub dwar il-kwistjonijiet diskussi. Il-Kummissjoni pprovdiet kontributi bil-miktub dwar il-kwistjonijiet li tqajmu mid-delegazzjonijiet fil-kummenti bil-miktub⁹ tagħhom kif ukoll dokumenti informali dwar kwistjonijiet ewlenin fil-proposta¹⁰. Abbażi tal-kummenti li semgħet u li rċeviet, il-Presidenza fasslet it-test ta' hawn taħt, li jiġbor fil-qosor il-kummenti, il-mistoqsijiet u l-fehmiet preliminari ewlenin tad-delegazzjonijiet dwar il-Blokok differenti tal-proposta eżaminata mill-Grupp ta' Hidma AGRIFIN.
6. Wara l-Kunsill Agrikoltura u Sajd tad-19 u l-20 ta' Novembru u fil-laqgħat li jmiss tal-Grupp ta' Hidma AGRIFIN fil-21 ta' Novembru u l-4 ta' Diċembru, il-Presidenza beħsiebha tagħmel l-ewwel tentattiv mad-delegazzjonijiet sabiex tidentifika dawk l-artikoli tal-proposta, fejn il-Kunsill jara l-htieġa li jiġi emendat it-test u biex possibbilment jiddiskutu kif jistgħu jidhru t-tali emendi.

⁶ Dokument ta' sfond WK 6815/2018 u slides tal-prezentazzjoni tal-Kummissjoni WK 7012/2018.

⁷ WK 8124/2018

⁸ WK 8106/2018 REV3

⁹ WK 8521/2018, WK 12629/2018, WK 12630/2018, WK 12631/2018, WK 13232/2018, WK 13689/2018.

¹⁰ WK 8875/2018, WK 11877/2018, WK 11881/2018, WK 12495/2018.

III. IS-SITWAZZJONI ATTWALI FIL-PARLAMENT EWROPEW

7. Fl-4 ta' Lulju 2018, il-Kumitat tal-PE għall-Agrikoltura u l-Iżvilupp Rurali (COMAGRI) hatar lis-Sinjura Ulrike Müller (ALDE, DE) bhala relatur tal-fajl kif ukoll bhala korelatur ta' kull wiehied mill-gruppi politiċi l-oħra. Il-PE jitratta t-tliet proposti tal-PAK bhala pakkett, jiġifieri dawn jiġu ppreżentati u diskussi mill-korpi tal-PE fl-istess hin. Il-Kumitati tal-PE għall-Baġits, għall-Kontroll tal-Baġit, u għall-Iżvilupp Reġjonali huma mistennija jagħtu opinjonijiet dwar ir-Regolament Orizzontali ġdid propost.
8. F'termini ta' żmien, l-abbozz ta' rapport¹¹ tar-Relatur Müller ser jiġi ppreżentat lil COMAGRI fil-21 ta' Novembru u, wara l-preżentazzjoni ta' aktar emendi mill-membri tal-Kumitat, il-vot f'COMAGRI huwa previst proviżorjament għat-18 u d-19 ta' Frar 2019. Il-PE għadu ma hax deċiżjoni dwar jekk ikunx hemm vot fil-plenarja dwar ir-rapport COMAGRI qabel it-tmiem tat-terminu leġislattiv attwali tiegħu¹², meta wiehied iquis li, anke jekk ikun hemm vot fil-Plenarja tal-PE attwali, il-PE li jkun għadu kemm gie elett ikun jista' jerga' jikkunsidra l-pożizzjoni inizjali tiegħu, b'mod partikolari fid-dawl tan-negozjati tal-QFP.

IV. L-ELEMENTI EWLENIN ĠODDA FIR-REGOLAMENT PROPOST

9. L-istess bħar-Regolament Orizzontali attwali fis-sehh (ir-Regolament 1306/2013), il-proposta tistabbilixxi regoli ġenerali dwar il-ġestjoni finanzjarja u l-aspetti baġitarji taż-żewġ pilastri tal-PAK: il-Fond Agrikolu Ewropew ta' Garanzija (FAEG); u il-Fond Agrikolu Ewropew għall-Iżvilupp Rurali (FAEŻR). Il-proposta tikkonċerna l-korrezzjonijiet u l-kontrolli finanzjarji kif ukoll proċeduri għall-prevenzjoni, id-detezzjoni u l-korrezzjoni ta' irregolaritajiet u l-applikazzjoni ta' penali fil-qasam tal-agrikoltura.

¹¹ Disponibbli hawn: <http://www.europarl.europa.eu/committees/en/agri/draft-reports.html>

¹² It-tieni sessjoni Plenarja tal-PE fil-25 u t-28 ta' Marzu 2019 hija ġeneralment meqjusa bhala l-aħħar opportunità għall-vot fil-Plenarja tal-PE dwar fajls leġislattivi bis-sessjoni tal-15 u t-18 ta' April tkun meqjusa bhala l-opzjoni aħħarija qabel l-elezzjonijiet Ewropej fit-23-26 ta' Mejju.

10. Il-proposta tintroduċi għadd ta' elementi godda meqjusa meħtieġa biex jiġi adattat ir-Regolament Orizzontali għall-mudell tal-implimentazzjoni ġdid¹³ propost u l-Pjanijiet Strateġiċi tal-PAK¹⁴, li għandhom joffru lill-Istati Membri aktar flessibbiltà fl-implimentazzjoni tal-politika tal-PAK f'konformità mal-bżonnijiet lokali tagħhom, jirriżultaw finqas burokrazija għall-benefiċjarji u jbiddu l-enfasi mill-assigurazzjoni dwar il-legalità u r-regolarità tat-tranzazzjonijiet sottostanti għall-assigurazzjoni dwar il-prestazzjoni u dwar il-harsien tar-rekwiżiti bażiċi tal-Unjoni, (pereżempju, is-SIAK, il-kondizzjonalità, bidwi ġenwin, ir-rekwiżiti tad-WTO, l-akkwist pubbliku) u l-korpi ta' governanza (l-aġenziji tal-pagamenti, il-korpi ta' koordinazzjoni, l-awtoritajiet kompetenti u l-korpi taċ-ċertifikazzjoni).
11. Ir-Regolament propost:
- a) jallinja dispożizzjonijiet dwar il-prinċipji ġenerali għall-verifiki u għall-penali, verifiki għall-kundizzjonalità u s-SIAK għall-approċċ tal-mudell tal-implimentazzjoni ġdid. Sistema ġdida ta' kundizzjonalità għandha torbot l-appoġġ għad-dhul tal-bdiewa kollu u pagamenti oħra marbutin maż-żoni u l-annimali għall-applikazzjoni ta' prattiki ta' biedja favur l-ambjent u l-klima;
 - b) jistabbilixxi riżerva għall-agrikoltura pluriennali ġdida ta' *mill-anqas* EUR 400 miljun fil-FAEG biex tipprovdi appoġġ addizzjonali għas-settur agrikolu, jiġifieri xbieki ta' sikurezza fil-kuntest tal-ġestjoni jew tal-istabbilizzazzjoni tas-suq u/jew fil-każ ta' krizijiet li jolqtu lill-produzzjoni jew lid-distribuzzjoni agrikola. Ir-riżerva ser timtela bir-riportament tar-riżerva għall-krizijiet tal-2020 mill-PAK/QFP attwali fl-2021. Minn hemm 'il quddiem, il-fondi kollha mhux użati mir-riżerva agrikola ser jiġu riportati aktar milli r-riallokazzjoni ta' flus lill-Istati Membri u l-benefiċjarji finali;

¹³ Il-mudell tal-implimentazzjoni ġdid għandu jgħib bidla fundamentali fil-PAK, lil hinn mill-konformità ma' regoli dettaljati fil-livell tal-UE lejn it-tqeghid ta' aktar enfasi fuq il-kisba ta' riżultati kontra l-oġettivi komuni tal-politika, definiti u miftiehma fil-livell tal-UE.

¹⁴ Pjanijiet Strateġiċi tal-PAK ser jiġu mfassla minn kull Stat Membru u għandhom ikopru interventi pplanati taht iż-żewġ pilastri tal-PAK biex jintlahqu miri kwantifikati (ibbażati fuq l-indikaturi tar-riżultati stabbiliti fil-leġislazzjoni tal-UE) marbutin mal-oġettivi tal-PAK fil-livell tal-UE.

- c) jistabbilixxi regoli dwar is-sistemi ta' finanzjament, ta' ġestjoni u ta' kontroll, dwar il-proċessi tal-approvazzjoni finanzjarja annwali u l-approvazzjoni annwali tal-prestazzjoni u dwar il-proċedura tal-konformità. L-approvazzjoni annwali tal-prestazzjoni tirrigwarda l-eligibbiltà tan-nefqa u għandha: tirrieżamina r-rappurtar dwar l-outputs; tiċċekkja l-opinjoni tal-Korp ta' Ċertifikazzjoni (KĊ) dwar l-affidabbiltà tar-rappurtar tal-prestazzjoni u tiddetermina jekk in-nefqa hijiex sostnuta mill-outputs relatati rappurtati. Fejn in-nefqa ddikjarata mhijiex sostnuta mill-outputs rappurtati u ma tista' tingħata l-ebda ġustifikazzjoni xierqa, mekkaniżmu għat-tnaqqis fil-pagamenti għandu japplika. F'każijiet ta' nuqqasijiet identifikati fl-istruttura ta' governanza, sospensjoni ta' pagamenti u bħala l-aħhar soluzzjoni, mekkaniżmu ta' verifika tal-konformità jista' jiġi attivat;
- d) ser jirriżulta fi tnaqqis fl-għadd ta' aġenziji tal-pagamenti (wahda għal kull pajjiż jew reġjun għall-ġestjoni kemm tan-nefqa tal-FAEG u tal-FAEŻR) u jsaħħah ir-rwol tal-korp ta' koordinazzjoni u l-Korp ta' Ċertifikazzjoni u jintroduċi l-approċċ tal-verifika unika: Il-Korp ta' Ċertifikazzjoni għandu jipprovdi l-assigurazzjoni meħtieġa li l-istrutturi tal-governanza jkunu fis-seħh, li r-regoli tal-UE ġew rispettati fil-livell tal-Istati Membri u li s-sistemi ta' rappurtar huma affidabbli. Il-Kummissjoni mbagħad ser tevalwa l-idma tal-Korp ta' Ċertifikazzjoni. L-enfasi tal-verifiki tal-Kummissjoni ser tinbidel mill-iċċekkjar tal-konformità mar-regoli fil-livell tal-benefiċjarju għall-evalwazzjoni tal-kisba ta' outputs bl-istrutturi ta' governanza meħtieġa fil-post u dan għandu jirriżulta fi tnaqqis tal-verifiki li għandhom jitwettqu mill-Kummissjoni;
- e) titlob l-ottimizzazzjoni ulterjuri ta' teknoloġiji emergenti u kondivizzjoni tad-data aħjar fil-kuntest tal-ġestjoni u l-kontrolli finanzjarji tal-PAK billi jizdied ir-rwol ta' programmi tas-satellita bħal Galileo u Copernicus u billi tipprevedi applikazzjonijiet ġeospazjali fil-monitoraġġ u l-kontrolli fl-irziezet. Dan għandu jtejjeb il-monitoraġġ, jissimplifika l-proċeduri, inaqqas l-iżbalji u jnaqqas ukoll l-għadd ta' kontrolli fl-irziezet;

- f) jipprevedi l-użu ta' strumenti finanzjarji biex jiffaċilitaw l-aċċess għal kapital tax-xogħol sabiex il-bdiewa jigu megħjuna jegħlbu l-problema temporanja ta' fluss ta' flus ikkawżata minn krizi mhux mistennija; u
 - g) jippermetti lill-Istati Membri jfasslu s-sistema proprja ta' kontrolli u penali, inkluż it-teħid ta' deċiżjonijiet dwar il-metodi u l-livelli ta' kontroll, it-tipi ta' sanzjonijiet, eċċ. u l-Istati Membri ser jithallew ukoll jitbiegħdu mis-sistema ta' drittijiet għall-pagament, li tista' tkun sors importanti ta' tnaqqis ta' piż amministrattiv.
12. Il-Presidenza fasslet, taħt ir-responsabbiltà unika tagħha, sommarju tal-eżami tekniku tal-proposta kif imwettaq fil-Grupp ta' Hidma AGRIFIN (ara hawn taħt). Dan is-sommarju jirrifletti b'mod ġenerali l-kummenti ewlenin, il-mistoqsijiet u l-fehmiet preliminari magħmula mid-delegazzjonijiet dwar il-kwistjonijiet ewlenin tar-Regolament propost imsemmi hawn fuq.

BLOKKA (1): kamp ta' applikazzjoni u definizzjonijiet (l-Artikoli 1-3); dispożizzjonijiet ġenerali dwar il-fondi agrikoli (l-Artikoli 4-7)

1. Ghalkemm ġew introdotti bidliet żgħar dwar il-**kamp ta' applikazzjoni, id-definizzjonijiet u l-eżenzjonijiet f'każijiet ta' force majeure** (l-Artikoli 1-3), id-delegazzjonijiet qed jitolbu kjarifika ulterjuri dwar x'ser ikopru eżattament it-termini godda "*sistemi ta' governanza*" u, b'mod partikolari, "*rekwiżiti bażiċi tal-Unjoni*" (eż. SIAC, il-kondizzjonalità, bidwi ġenwin, ir-rekwiżiti tad-WTO, l-akkwist pubbliku, eċċ.). Huma jemmnu li "*rekwiżiti bażiċi tal-Unjoni*" għandha tiġi speċifikata aktar għaliex l-Aġenziji tal-Pagamenti (AP) u l-Korpi taċ-Ċertifikazzjoni (Korp taċ-Ċertifikazzjoni) jeħtieġ li jkunu ċari dwar ir-regoli. Xi delegazzjonijiet jitolbu għal estensjoni tas-sussidjarjetà u tal-kamp ta' applikazzjoni tal-proposta tal-mudell tal-implimentazzjoni ġdid.
2. Id-delegazzjonijiet jiddispjaċihom li żewġ każijiet ta' **force majeure** tnehhew fil-proposta l-ġdida ("*mewt tal-benefiċjarju*" u "*inkapaċità professjonali fit-tul*"), għalkemm huma jirrikonoxxu li l-lista (fl-Artikolu 3) mhijiex eżawrjenti u l-Istati Membri huma liberi li jżidu sitwazzjonijiet/każijiet. Xi delegazzjonijiet jew jixtiequ jaraw il-lista shiha mhassra, biex b'hekk iħallu d-deċiżjonijiet dwar force majeure għall-Istati Membri, filwaqt li oħrajn jissuġġerixxu li jkun hemm lista aktar komprensiva (simili għal dik fir-Regolament attwali).

3. Ghalkemm bidliet minuri huma introdotti għad-dispożizzjonijiet li jittrattaw il-**fondi li jiffinanzjaw in-nefqa agrikola, in-nefqa tal-FAEG u tal-FAEŻR u nfiq iehor, inkluż l-assistenza teknika** (l-Artikoli 4-6), id-delegazzjonijiet għandhom mistoqsijiet dwar l-interventi settorjali godda stabbiliti fir-Regolament tal-Pjanijiet Strateġiċi tal-PAK (l-Artikolu 5(2)(b)) u miżuri speċifiċi għall-agrikoltura fir-reġjuni ultraperiferiċi u l-gżejjer minuri tal-Eġew (l-Artikolu 5(2)(e)). Id-delegazzjonijiet hađu nota tal-ispjegazzjoni tal-Kummissjoni li l-FAEŻR għandu jkompli jiffinanzja assistenza teknika f'għestjoni kondiviża (l-Artikolu 6). Fir-rigward tat-tipi tal-infiq tal-PAK (l-Artikolu 7), id-delegazzjonijiet qajmu mistoqsijiet partikolari dwar l-Assistenza Teknika (TA), iffinanzjata fuq l-inizjattiva tal-Kummissjoni u għestita direttament minnha, inkluż studji, monitoraġġ, skambju ta' informazzjoni, sħarriġ, it-teknoloġija u s-sistemi tal-informatika, l-akkwist ta' immagnijiet bis-satellita (f'data futura), l-awditjar, eċċ., u kif din tirrelata mal-assistenza teknika fuq inizjattiva tal-Istati Membri, li tista' tiġi ffinanzjata biss taħt il-FAEŻR (l-Artikoli 112 u 86 (3) tar-Regolament propost dwar il-Pjanijiet Strateġiċi tal-PAK), u tista' tintuża għall-implimentazzjoni tal-Pjan kollu kemm hu. Xi delegazzjonijiet jissuggerixxu li assistenza teknika taħt il-FAEG għandha tippermetti l-finanzjament ta' nfiq mill-Istati Membri fejn tkun meħtieġa l-assistenza komuni tal-UE. Il-Kummissjoni pprovdiet dokument informali dwar din il-kwistjoni¹⁵.

¹⁵ WK 11881/2018

BLOKKA (2): korpi ta' governanza (l-Artikoli 8-11); trasmissjoni ta' infomrazzjoni (l-Artikoli 88-90)

4. Id-delegazzjonijiet jaqblu li l-**istruttura ta' governanza** tal-PAK, **li tinkludi l-Aġenziji tal-Pagamenti u l-Korpi ta' Koordinazzjoni (Koor. B.), il-Korp tač-Ċertifikazzjoni u l-Awtoritajiet Kompetenti (AK)** (l-Artikoli 8-11) tinżamm iżda xi wħud għandhom diffikultajiet rigward it-tnaqqis propost fin-numru ta' Aġenziji tal-Pagamenti, speċjalment fejn kondizzjonijiet kostituzzjonali fl-Istati Membri huma affettwati. Id-delegazzjonijiet għandhom ukoll mistoqsijiet dwar liema korpi fis-"*sistema ta' governanza*" huma responsabbli għal xiex, eż. ir-rwoli tal-Aġenziji tal-Pagamenti, il-Korp tač-Ċertifikazzjoni u l-Awtorità ta' Ġestjoni (AĠ) fir-rigward tar-Rappurtar Annwali tal-Prestazzjoni (RAP) u l-Approvazzjoni Annwali tal-Prestazzjoni (AAP). Id-delegazzjonijiet huma mhassba li t-tishih propost tar-rwoli tal-Koor. B. u l-Korp tač-Ċertifikazzjoni ikun jehtieg riżorsi addizzjonali u jwassal għal piż amministrattiv addizzjonali. Għadd ta' delegazzjonijiet jenfasizzaw il-htieġa li l-istruttura ta' governanza tirrispetta b'mod ċar id-dispożizzjonijiet kostituzzjonali ta' kull Stat Membru (kif rikonoxxut fil-Premessa 9) u biex jippermettu soluzzjonijiet nazzjonali fejn mehtieg, eż. biex jiġi stabbilit Korp tač-Ċertifikazzjoni flivell nazzjonali b'rwol ta' koordinazzjoni.

5. Fir-rigward tar-**Rapport Annwali tal-Prestazzjoni** (RAP) li għandu jiġi pprovdut mill-Aġenzija tal-Pagamenti (l-Artikoli 8(3) u (4)), id-delegazzjonijiet jitolbu kjarifika dwar kif dan l-artikolu jirrelata mar-rwoli tal-Awtorità ta' Ġestjoni (AĠ) u l-Kumitat ta' Monitoraġġ (KM), kif definit fir-Regolament dwar il-Pjan Strateġiku tal-PAK (l-Artikolu 110(2)). Id-delegazzjonijiet għandhom ħafna mistoqsijiet dwar il-kontenut, iż-żmien u l-użu tar-RAP; fir-rigward tal-indikaturi tar-riżultati li għaddejjin, il-Kummissjoni spjegat li l-istat attwali sal-15 ta' Ottubru ta' N-1 jehtieg li jiġi rrappurtat fir-RAP.
6. Il-Kummissjoni pprovdiet dokument informali dwar it-tfassil u l-preżentazzjoni tar-RAP¹⁶. Madankollu, id-delegazzjonijiet xorta waħda għandhom mistoqsijiet dwar it-tfassil mill-Koor. B. tar-RAP, li t-trażmissjoni tiegħu għandha tkun akkumpanjata minn **dikjarazzjoni ta' ġestjoni waħda li tkopri dak ir-rapport kollu** (l-Artikolu 8(4)); xi delegazzjonijiet jindikaw li m'hemmx bażi legali għal dan fir-Regolament Finanzjarju ġdid¹⁷. Il-Kummissjoni spjegat li r-rispett tal-kondizzjonijiet ta' eliġibbiltà mill-benefiċjarji individwali m'għandux ikun inkluż fl-analiżi tan-natura u sa liema punt jaslu l-iżbalji u d-dgħufijiet identifikati fis-sistemi ta' governanza, li għandhom jiġu indirizzati fid-dikjarazzjoni ta' ġestjoni (l-Artikolu 8(3)(iii)).
7. Il-proċess tal-**Approvazzjoni Annwali tal-Prestazzjoni** (AAP) għadu mhux kompletament ċar għad-delegazzjonijiet, pereżempju fir-rigward tar-rwol li għandhom hemmhekk il-Korpi ta' Ċertifikazzjoni, u jibżgħu li l-AAP ser jimplika piż amministrattiv addizzjonali fil-livell nazzjonali. Fir-rigward ta' dan il-kompitu l-ġdid għall-Aġenzija tal-Pagamenti u l-Korp ta' Ċertifikazzjoni, xi delegazzjonijiet jindikaw li ser ikun diffiċli li tintlaħaq l-iskadenza, kif tinsab fir-Regolament Finanzjarju, tal-15 ta' Frar tas-sena wara dik tas-sena finanzjarja kkonċernata għat-trażmissjoni tar-RAP.

¹⁶ WK 8875/2018

¹⁷ Ir-Regolament (UE, Euratom) 2018/1046 (ara: Artikolu 63 dwar il-ġestjoni kondiviza)

8. Fir-rigward tal-**komunikazzjoni ta' informazzjoni, il-kunfidenzjalità u s-setgħat ta' implimentazzjoni** (l-Artikoli 88-90), id-delegazzjonijiet jinnutaw li dawn l-artikoli jixbhu lil dawk korrispondenti fir-Regolament attwali u jirrikonoxxu li, fid-dawl tal-mudell tal-implimentazzjoni l-ġdid, ser ikunu meħtieġa xi adattamenti.

BLOKKA (3): **ġestjoni finanzjarja tal-FAEG/dixxiplina baġitarja, inkluż ir-riżerva għall-agrikoltura (l-Artikoli 12-17); ġestjoni finanzjarja tal-FAEG/finanzjament tan-nefqa (l-Artikoli 18-24); miżuri ta' informazzjoni (l-Artikolu 44)**

9. Fir-rigward tal-**limitu massimu tal-baġit** (l-Artikolu 12) **u l-konformità mal-limitu massimu** (l-Artikolu 13) - id-delegazzjonijiet jinnutaw li dawn l-artikoli jixbhu lil dawk korrispondenti fir-Regolament attwali.
10. Fil-kuntest tar-**riżerva għall-agrikoltura** (l-Artikolu 14) l-ġdida, l-ammont ta' mill-inqas EUR 400 miljun u s-sistema ta' riportament tqiegħdu bejn parentesi u ser jiġu diskussi fil-kuntest tal-QFP. B'mod ġenerali, id-delegazzjonijiet lesti jiddiskutu s-sistema ta' riportament bħala kwistjoni ta' simplifikazzjoni, jiġifieri li l-ammonti mhux użati fl-2020 jiġu ttrasferiti għas-snin ta' wara. Madankollu, xi delegazzjonijiet mhumiex ċerti jekk l-ammont allokat hux ser ikun biżżejjed biex ikopri l-kriżijiet fis-settur agrikolu filwaqt li delegazzjonijiet oħra huma favur li terġa' timtela r-riżerva bid-dhul assenjat u mhux billi jittiehed kontroll tal-ammont mhux użat tar-riżerva għall-kriżijiet mis-sena 2020, li fil-fehma tagħhom għandu jiġi rimborżat lill-benefiċjarji. Ġie nnutat ukoll minn xi delegazzjonijiet li, jekk il-ħtiġijiet għan-nefqa li jirriżultaw mill-Artikolu 14(1) jaqbu l-ammont allokat, il-mekkaniżmu ta' dixxiplina finanzjarja xorta waħda mbaġħad ikollu jintuża ħafna u dan jgħloq piż amministrattiv konsiderevoli. Finalment, diversi delegazzjonijiet ifittxu aktar garanzija fl-att bażiku li d-dixxiplina finanzjarja ser tintuża biss bħala *l-aħħar għażla*.

11. Dwar id-**dixxiplina finanzjarja** (l-Artikolu 15). it-test li jirreferi għall-possibbiltà li l-Istati Membri japplikaw limitu minimu tal-ammont li għandu jiġi rimborżat għal kull benefiċjarju aħħari skont kriterji oġġettivi u mhux diskriminatorji tqiegħed bejn parentesi. Madankollu, għadd ta' delegazzjonijiet jaraw il-bżonn ta' definizzjoni ċara ta' "*kriterji oġġettivi u mhux diskriminatorji*" filwaqt li l-Kummissjoni targumenta li l-Istati Membri jistgħu jiddefinixxu dawn huma stess (is-sussidjarjetà). Hemm differenza ta' fehmiet bejn id-delegazzjonijiet dwar it-tħassir tal-limitu minimu attwali ta' EUR 2,000,00 fejn ma tapplikax id-dixxiplina finanzjarja.
12. Id-delegazzjonijiet jinnutaw li d-dispożizzjonijiet fil-proposta dwar il-**proċedura tad-dixxiplina baġitarja** (l-Artikolu 16) u dwar is-**sistema ta' twissija bikrija u ta' monitoraġġ** (l-Artikolu 17) jixbhu lil dawk fir-Regolament attwali u jinnutaw ukoll li d-dispożizzjonijiet dwar il-**pagamenti ta' kull xahar** (l-Artikolu 18), il-**proċedura ta' pagamenti kull xahar** (l-Artikolu 19), dwar l-**ispejjeż amministrattivi u tal-persunal** (l-Artikolu 20), u dwar in-**nefqa marbuta mal-intervent pubbliku** (l-Artikolu 21) b'mod ġenerali jixbhu lil dawk korrispondenti fir-Regolament attwali.
13. Rigward il-**proċedura ta' pagamenti ta' kull xahar** (l-Artikolu 19), xi delegazzjonijiet jixtiequ jzommu l-proċedura ta' Kumitat attwali sabiex l-Istati Membri kollha jkunu jafu x'qed jiġri fl-Istati Membri individwali. Il-Kummissjoni spjegat li tinzamm il-proċedura ta' kumitat għal kwantità żejda.
14. Punt ta' diskussjoni li dejjem jerga' jqum huwa jekk id-dispożizzjoni dwar **l-ispejjeż amministrattivi u tal-persunal** (l-Artikolu 20) hix marbuta mal-Assistenza Teknika, li, madankollu, mhux il-każ skont il-Kummissjoni; l-Assistenza Teknika, fuq inizzjattiva tal-Kummissjoni, hija koperta biss fil-kuntest tal-FAEŻR (ara l-Artikoli 68 u 112 tar-Regolament dwar il-Pjanijiet Strateġiċi tal-PAK).
15. Fir-rigward tal-**akkwist tad-data mis-satelliti** (l-Artikolu 22) u l-**monitoraġġ tar-rizorsi agrikoli** (l-Artikolu 23), id-delegazzjonijiet għadhom ma jifhmux kompletament kif dan l-artiklu huwa relatat mal-IACS (l-Artikolu 64), liema immagnijiet/data l-Kummissjoni għandha tagħmel disponibbli mingħajr hla, x'inhu eżattament dak li jridu jagħmlu l-Istati Membri b'tali immagnijiet/data u taht liema kondizzjonijiet id-data rkuprata mingħand l-Istati Membri tista' tintuża mill-Kummissjoni. Xi delegazzjonijiet ukoll ifittxu kjarifika dwar jekk l-immagnijiet mis-satelliti li jintużaw mill-Istati Membri għall-kontrolli fuq il-post hux ser ikomplu jiġu ffinanzjati mill-baġit tal-UE; dwar dan, il-Kummissjoni spjegat li l-immagnijiet mis-satelliti huma parti mid-data mis-satelliti.

16. Finalment, id-delegati jinnutaw li m'hemmx bidla ghar-regolament attwali sa fejn huma kkonċernati **l-miżuri ta' informazzjoni** (l-Artikolu 44).

BLOKKA (4): ġestjoni finanzjarja tal-FAEŻR/dispożizzjonijiet ġenerali/finanzjament fil-kuntest tal-Pjan Strateġiku tal-PAK/interventi għall-iżvilupp rurali (**l-Artikoli 25-32**)

17. Id-delegazzjonijiet jinnutaw li d-**dispożizzjonijiet li japplikaw għall-pagamenti kollha** (l-Artikolu 25) proposti, għall-**kontribuzzjoni finanzjarja mill-FAEŻR** (l-Artikolu 26), għall-**impenji baġitarji** (l-Artikolu 27) u għall-**pagamenti għall-interventi għall-iżvilupp rurali** (l-Artikolu 28) huma meħtieġa biex ir-Regolament Orizzontali jiġi adattat għar-Regolament dwar il-Pjanijiet Strateġiċi tal-PAK.
18. Xi delegazzjonijiet ikkummentaw li l-**ammont propost għall-prefinanzjament** ta' 1% għall-2021-2023 huwa baxx wisq u xi wħud jixtiequ li jkun hemm zieda (sa 5%) tal-ammont (l-Artikolu 29); id-delegazzjonijiet irrikonoxxew, madankollu, li dan (il-paragrafi 1(a), (b) u (c)) għandu jiġi indirizzat fin-negozjati dwar il-QFP li jmiss.
19. Id-delegazzjonijiet għandhom għadd ta' mistoqsijiet tekniċi rigward id-dispożizzjonijiet li għandhom kemm jiddaħhlu dwar il-**pagamenti interim** (paragrafi 3-5 u 10 tal-Artikolu 30), bħal fil-każ tal-istrumenti finanzjarji, jew dwar it-tifsira legali tat-tweġiba "*mhux sodisfaċenti*" fil-kuntest tal-proċedura għall-iskadenzi għall-pagamenti.
20. Fir-rigward tal-**proċedura ta' diżimpenn awtomatiku għal Pjanijiet Strateġiċi tal-PAK** (l-Artikolu 32), għadd ta' delegazzjonijiet jixtiequ jżommu l-prattika tal-"N+3" attwali hawnhekk, jew għandha tingħata xi ftit flessibbiltà lill-Istati Membri f'perijodu tranżizzjonali fil-bidu tal-perijodu ta' programmazzjoni li jmiss, minflok l-"N+2" propost peress li dan joffri lill-Istati Membri xi ftit stabbiltà fil-perijodu ta' implimentazzjoni tal-PAK il-ġdid ta' wara l-2020; id-delegazzjonijiet jirrikonoxxu wkoll hawn li l-paragrafu 4(a) ta' dan l-Artikolu għandu jiġi indirizzat fin-negozjati fil-QFP li jmiss.

BLOKKA (5): ġestjoni finanzjarja tal-Fondi/dispożizzjonijiet komuni, inkluż is-sospensjoni tal-pagamenti (**l-Artikoli 33-42 u 45**); l-użu tal-Euro u r-rappurtar (**l-Artikoli 91-95**)

21. Id-dispożizzjoni dwar is-**sena finanzjarja agrikola** (l-Artikolu 33) tibqa' mhux mibdula meta mqabbla mar-Regolament attwali.

22. Fir-rigward tal-**finanzjament doppju** (l-Artikolu 34), id-delegazzjonijiet jinnutaw li ddaħħlu t-termini "FAEG" u "Fondi SIE" fl-Artikoli iżda għadu mhux kompletament ċar kif l-affarijiet ser jinbidlu meta mqabbel mal-perijodu ta' programmazzjoni attwali, pereżempju kif jista' jiġi evitat il-finanzjament doppju, speċjalment f'każijiet ta' appoġġ mill-FAEŻR u l-FAEG fl-istess Pjan Strateġiku tal-PAK.
23. Iddaħħlet dispożizzjoni dwar l-**eligibbiltà tan-nefqa mgarrba mill-Aġenziji tal-Pagamenti** (l-Artikolu 35) skont il-mudell tal-implimentazzjoni l-ġdid u r-Regolament dwar il-Pjanijiet Strateġiċi tal-PAK. Minkejja li d-delegazzjonijiet ġeneralment jilqgħu d-dispożizzjoni, huma jfittxu kjarifika dwar b'mod partikolari l-punti (b) u (c) dwar l-output irrappurtat korrispondenti u l-kondizzjonijiet ta' eligibbiltà għall-benefiċjarji individwali stabbiliti fil-Pjanijiet Strateġiċi tal-PAK nazzjonali. Min-naħa tagħha, il-Kummissjoni spjegat li Regolament tranzizzjonali ser jistabbilixxi kif jaħdmu r-"regoli antiki/flus ġodda" u li l-kriterji tal-eligibbiltà attwali ser ikomplu japplikaw għall-bqija tal-perijodu ta' programmazzjoni.
24. Id-delegazzjonijiet jinnutaw li d-dispożizzjonijiet proposti dwar il-**konformità mal-iskadenzi għall-pagamenti** (l-Artikolu 36) u dwar it-**tnaqqis tal-pagamenti ta' kull xahar u dawk interim** (l-Artikolu 37) huma ġeneralment simili għal dawk fir-Regolament attwali.
25. Id-delegazzjonijiet għandhom thassib differenti dwar l-artikoli li għadhom kemm jiġu proposti dwar **is-sospensjoni tal-pagamenti b'rabta mal-approvazzjoni annwali, mal-monitoraġġ pluriennali tal-prestazzjoni u mas-sistemi ta' governanza** (l-Artikoli 38-40): b'mod ġenerali, xi delegazzjonijiet huma tal-fehma li r-rati ta' sospensjoni għandhom ikunu stabbiliti fl-att bażiku (u mhux f'Att Delegat, kif inhu bħalissa l-każ), oħrajn huma tal-fehma li "30 jum" huma perijodu wisq qasir biex tingħata twegiba lill-Kummissjoni dwar l-Att ta' Implimentazzjoni li jmiss dwar is-sospensjoni, u terġa' delegazzjonijiet oħra qed jitolbu għal perijodu ta' tranzizzjoni mingħajr sospensjonijiet jew jipproponu li jiġihassru għalkollox l-Artikoli 38-40. Xi delegazzjonijiet jibzġu minn zieda fil-piż amministrattiv fejn il-Kummissjoni tista' titlob lill-Istati Membri jimplimentaw l-azzjonijiet ta' rimedju meħtieġa skont "pjan ta' azzjoni li jkun fih indikaturi ċari dwar il-progress" u oħrajn jiddubitaw minn kif dawn il-pjanijiet ta' azzjoni għandhom x'jaqsmu mal-Atti Delegati u ta' Implimentazzjoni possibbli dwar is-sospensjonijiet. Il-Kummissjoni pprovdiet dokument informali dwar it-tnaqqis, is-sospensjonijiet u l-korrezzjonijiet finanzjarji¹⁸.

¹⁸ WK 11877/2018

26. Speċifikament, id-dispożizzjoni l-ġdida dwar is-**sospensjoni tal-pagamenti b'rabta mal-approvazzjoni annwali** (l-Artikolu 38), iddaħħlet sabiex jitqies il-mudell tal-implimentazzjoni l-ġdid tal-PAK. Id-delegazzjonijiet huma mhassba, madankollu, li diġà ser issehh sospensjoni tal-pagamenti jekk il-Kummissjoni ma tirċevix id-dokumenti mitluba fil-hin minghand l-Istati Membri kkonċernati (l-Artikolu 38(1)). Hemm thassib iehor b'rabta mal-approvazzjoni annwali tal-prestazzjoni (l-Artikolu 38(2) flimkien mal-Artikolu 52), li skontha l-Kummissjoni tista' tissospendi pagamenti lil Stat Membru jekk ikun hemm differenza ta' aktar minn 50% bejn in-nefqa ddikjarata u l-ammont li jikkorrispondi mal-output irrappurtat rilevanti. Barra minn hekk, l-Istati Membri għandhom skadenza biex jipprezentaw kwalunkwe ġustifikazzjoni f'perijodu ta' mill-inqas 30 jum u jekk din il-ġustifikazzjoni ma tkunx aċċettabbli għall-Kummissjoni, jista' jiġi applikata tnaqqis (skont l-Artikolu 52). Xi delegazzjonijiet huma tal-fehma li, peress li l-kriterji mehtieġa għall-ġustifikazzjoni tal-Istati Membri mhumiex speċifikati, id-diskrezzjoni tal-Kummissjoni li tiehu deċiżjonijiet hija wisq kbira. Id-delegazzjonijiet jinnutaw li skadenza ta' 30 jum jista' jkun li hija wisq qasira għal ġustifikazzjoni u li din id-dispożizzjoni jista' jkollha impatt reali fuq il-baġits tal-Istati Membri. Għaldaqstant, id-delegazzjonijiet jitolbu għal aktar ċarezza u li jkollhom tal-inqas il-kriterji li jiddeterminaw id-dewmien u r-rata ta' sospensjoni tal-pagamenti fl-att bażiku. Xi delegazzjonijiet huma tal-fehma li l-proċedura ta' konformità (l-Artikolu 53) għandha tiġi applikata għall-Approvazzjoni Annwali tal-Prestazzjoni.
27. Fir-rigward tas-**sospensjoni tal-pagamenti b'rabta mal-monitoraġġ pluriennali tal-prestazzjoni** (l-Artikolu 39), id-delegazzjonijiet jinnutaw li fil-każ ta' progress insuffiċjenti lejn il-miri, kif jinsab fil-Pjan Strateġiku tal-PAK nazzjonali u mmonitorjat skont l-Artikoli 115 u 116 tar-Regolament dwar il-Pjan Strateġiku tal-PAK, il-Kummissjoni ser titlob għal "pjan ta' azzjoni" li jkun fih indikaturi ċari dwar il-progress li għandu jiġi stabbilit b'konsultazzjoni mal-Kummissjoni. Fejn l-Istat Membru jonqos milli jagħmel progress, il-Kummissjoni ser titlob lill-Istat Membru għal pjan ta' azzjoni. Jekk l-Istat Membru jonqos milli jipprezenta jew jimplimenta l-pjan ta' azzjoni, jista' jkun hemm sospensjoni, u possibbilment tnaqqis finali mal-għeluq, tal-ammont ikkonċernat. Fin-nuqqas ta' kriterji ċari b'rabta mal-funzjonament tas-sistema ta' monitoraġġ pluriennali tal-prestazzjoni, l-Istati Membri jibzghu li din id-dispożizzjoni jista' jkollha impatt finanzjarju serju fuq il-baġit nazzjonali, xi delegazzjonijiet talbu għal aktar kjarifika dwar il-proċedura għall-istabbiliment tal-ftehim dwar il-pjan ta' azzjoni, inkluż id-dewmien tiegħu. B'mod ġenerali, diversi delegazzjonijiet jistennew li l-artikolu propost ser jirriżulta f'piż amministrattiv addizzjonali u mhux ser iwassal għal simplifikazzjoni.

28. Finalment, għandu jiġi nnutat li d-dispożizzjoni proposta sħiħa dwar is-**sospensjoni tal-pagamenti b'rabta ma' nuqqasijiet fis-sistemi ta' governanza** (l-Artikolu 40) hija soġġetta għal diskussjoni fil-kuntest tan-negozjati tal-QFP. Id-delegazzjonijiet jixtiequ jkollhom aktar kjarifika dwar it-terminu "*nuqqasijiet serji* fil-funzjonament tas-sistemi ta' governanza" peress li hemm implikazzjonijiet fuq is-sospensjonijiet u l-korrezzjoni finanzjarja finali.
29. Id-delegazzjonijiet jinnutaw li saru bidliet żgħar biss fid-dispożizzjonijiet li jittrattaw iż-**żamma ta' kontijiet separati** (l-Artikolu 41), il-**pagamenti lill-benefiċjarji** (l-Artikolu 42) u s-**setgħat tal-Kummissjoni** (l-Artikolu 45). Madankollu, sa fejn jidhlu l-pagamenti bil-quddiem (l-Artikolu 42(3)), xi delegazzjonijiet jargumentaw li tali pagamenti bil-quddiem għandhom ikomplu jintużaw għall-programmi settorjali, kif inhu possibbli fil-qafas tar-Regolament attwali.
30. Huwa nnutat li t-test propost dwar l-**użu tal-euro** u dwar **ir-rappurtar** (l-Artikoli 91-95) huwa generalment simili għar-Regolament attwali.

BLOKKA (6): ġestjoni finanzjarja tal-Fondi/assenjazzjoni tad-dhul (**l-Artikolu 43**) u l-**approvazzjoni tal-kontijiet** (**l-Artikoli 46-56**)

31. Fir-rigward tal-**assenjazzjoni tad-dhul** (l-Artikolu 43), li jkopri kemm il-FAEG kif ukoll il-fondi tal-FAEŻR, id-delegazzjonijiet japprezzaw il-preżentazzjoni mill-Kummissjoni li turi d-dhul assenjat fir-Regolament 1306/2013 attwali u fl-**Artikolu 43** tal-proposta l-ġdida¹⁹.
32. Id-delegazzjonijiet jappoġġaw b'mod ġenerali l-**approċċ ta' awditu uniku** (l-Artikolu 46) propost minkejja li xi delegazzjonijiet jemmnu li l-att bażiku għandu jkompli jiċċara l-kriterji u l-metodi użati mill-Kummissjoni biex tivvaluta l-affidabbiltà tax-xogħol li jsir mill-Korp ta' Ċertifikazzjoni.

¹⁹ WK 12019/2018

33. Id-dispożizzjonijiet proposti dwar **verifiki min-naha tal-Kummissjoni** (l-Artikolu 47), **aċċess għall-informazzjoni** (l-Artikolu 48) u **aċċess għad-dokumenti** (l-Artikolu 49) huma generalment simili għal dawk fir-Regolament attwali. Madankollu, id-delegazzjonijiet jiddubitaw mill-fatt li għad hemm il-possibbiltà li l-Kummissjoni tagħmel kontrolli (fuq il-post) fl-Istati Membri minkejja li ser ikun hemm approċċ ta' awditu uniku. Id-delegazzjonijiet ifittxu wkoll aktar kjarifika dwar l-informazzjoni li għandha tingħata mill-Istati Membri lill-OLAF (Regolament 2988/95); xi delegazzjonijiet jissuġġerixxu li r-referenza għall-OLAF fl-**l-Artikolu 50** (setgħat tal-Kummissjoni) għandha tithassar.
34. Fir-rigward tal-**approvazzjoni finanzjarja annwali** (l-Artikolu 51), id-delegazzjonijiet jinnutaw li din id-dispożizzjoni ma nbidlitx wisq meta mqabbla mar-Regolament attwali.
35. L-**approvazzjoni annwali tal-prestazzjoni** (AAP) (l-Artikolu 52) l-għdida li giet proposta hija element ewlieni fil-kuntest tal-approvazzjoni annwali. Dan l-Artikolu jqis il-mudell tal-implimentazzjoni l-għdid flimkien mal-Pjanijiet Strateġiċi tal-PAK. Id-delegazzjonijiet jistaqsu kif dan l-Artikolu jorbot mal-**Artikoli 38 u 39** korrispondenti fil-kuntest tal-AAP. Diversi delegazzjonijiet huma tal-fehma li jenħtieġ aktar dettall fil-proċeduri li jwasslu għal tnaqqis permezz tal-approvazzjoni. Thassib ewlieni għad-delegazzjonijiet huwa l-impatt finanzjarju għall-baġit nazzjonali tagħhom fil-każ li n-nefġiet iddikjarati ma jkollhomx l-outputs korrispondenti u/jew jonqsu milli juru progress suffiċjenti lejn il-miri, kif jidhru fil-Pjanijiet Strateġiċi tal-PAK nazzjonali. Peress li mhux ser ikun hemm xahrejn biex il-Kummissjoni tirċievi kwalunkwe ġustifikazzjoni u peress li daqshekk ser ikun hemm proċedura tal-konformità, diversi delegazzjonijiet jitolbu li tiddaħħal proċedura ċara (dati ta' skadenza, metodi ta' kalkolu, eċċ.) fl-att bażiku.
36. Rigward il-**proċedura tal-konformità** (l-Artikolu 53), diversi delegazzjonijiet huma mħassba dwar it-terminu "*nuqqasijiet serji*" fil-funzjonament tas-sistemi ta' governanza (**l-Artikolu 53(1)**) peress li tali "*nuqqasijiet serji*" jistgħu jwasslu għal ammonti li għandhom jithallew barra mill-finanzjament tal-Unjoni jew iwasslu għal sospensjoni u/jew tnaqqis finali. Għaldaqstant, id-delegazzjonijiet jitolbu għal definizzjoni ċara ta' dan it-terminu fl-att bażiku. Id-delegazzjonijiet huma wkoll tal-fehma li l-metodi ta' kalkolu għandhom ikunu regolati f'Att ta' Implimentazzjoni u mhux f'Att Delegat; il-Kummissjoni spjegat li bħalissa dan qed isir f'Att Delegat u li mhux qed tiġi proposta bidla hawn.

37. Fir-rigward tad-**dispożizzjonijiet speċifiċi għall-FAEG** (l-Artikolu 54) **u għall-FAEŻR** (l-Artikolu 55), id-delegazzjonijiet jinnutaw li l-approċċ tal-Kummissjoni għadu xi ftit jew wisq l-istess meta mqabbel mar-Regolament attwali, jiġifieri l-irkupri b'rabta mal-irregolaritajiet għall-FAEG xorta waħda jridu jmorru lura fil-baġit tal-EU, filwaqt li daww għall-FAEŻR jistgħu jerggħu jintużaw. Xi delegazzjonijiet jitolbu wkoll għall-użu mill-ġdid tal-irkupri għall-FAEG. Id-delegazzjonijiet jinnutaw li d-dispożizzjonijiet fir-Regolament Orizzontali (l-Artikolu 54 tar-Regolament 1306/2013) attwali dwar l-irkupru m'għadhomx parti mill-att bażiku. Madankollu, huma jitolbu għal dispożizzjonijiet ċari li għandhom jiddaħhlu biex jiġi żgurat li, fil-perijodu finanzjarju l-ġdid, il-"każijiet antiki ta' rkupru" jiġu ttrattati skont ir-regoli fis-seħh bħalissa. Fir-rigward tat-tfassir tal-hekk imsejja regola 50/50, il-Kummissjoni spjegat li t-tfassir tagħha jfisser li mhux ser tibqa' teħtieġ ktieb tad-debitur dettaljat li jirrapporta jew attivament ifittex li jirrimborża fil-baġit tal-UE ammonti li għadhom mhux irkuprati. Xi delegazzjonijiet jissuggerixxu wkoll li tiddaħhal regola *de minimis* fl-att bażiku (bil-ħsieb tat-tpaċija u l-irkupru mill-Istati Membri ta' djun pendenti lill-benefiċjarji).

BLOKKA (7): sistemi ta' kontroll u penali/regoli ġenerali (l-Artikoli 57-62) u skrutinju tat-tranzazzjonijiet (l-Artikoli 74-83)

38. Rigward il-**ħarsien tal-interessi finanzjarji tal-Unjoni** (l-Artikolu 57), xi delegazzjonijiet jissuggerixxu li jithassar il-paragrafu 3 dwar il-prekawzjonijiet adatti li jiżguraw il-penali applikati mill-Istati Membri b'mod ġenerali filwaqt li delegazzjonijiet oħra jissuggerixxu li jizdied il-kunċett ta' "żball ovvjju" mal-lista ta' każijiet fejn m'għandhomx japplikaw penali. Id-delegazzjonijiet jitolbu wkoll għal kjarifika tat-tifsira ta' "lmenti" fil-paragrafu 4; il-Kummissjoni spjegat li dan it-terminu jintuża b'mod konformi mal-Artikolu 74 attwali tar-Regolament 1303/2013 u huwa wkoll definit fl-Artikolu 63 tar-RDK il-ġdid propost.
39. Id-delegazzjonijiet jinnutaw li jidher li hemm aktar flessibbiltà f'idejn l-Istati Membri rigward ir-**regoli dwar il-verifiki li jridu jitwettqu** (l-Artikolu 58).

40. Id-delegazzjonijiet jinnutaw li d-dispożizzjonijiet proposti li ġejjin huma simili għal dawk fir-Regolament attwali: **nuqqas ta' konformità mar-regoli tal-akkwist pubbliku (l-Artikolu 59), klawżola ta' ċirkomvenzjoni (l-Artikolu 60), kompatibbiltà tal-interventi għall-finijiet tal-verifiki fis-settur tal-inbid (l-Artikolu 61), u garanziji (l-Artikolu 62).** Madankollu, xi delegazzjonijiet jipproponu li jithassru (ċerti dispożizzjonijiet tal-)klawżola ta' ċirkomvenzjoni (l-Artikolu 60) peress li hija kemxejn ġenerali u l-implimentazzjoni tagħha hija kumplessa.
41. Sa fejn għandu x'jaqsam l-**iskrutinju tat-tranzazzjonijiet** (l-Artikoli 74-83), id-delegazzjonijiet jinnutaw li kważi m'hemmx bidla fir-Regolament attwali. Madankollu, għadd kbir ħafna ta' delegazzjonijiet jappellaw għat-thassir ta' dawk id-dispożizzjonijiet, li tfasslu primarjament għall-iskrutinju tal-imprizi li jirċievu rifużjonijiet għall-esportazzjoni. Is-sitwazzjoni attwali hija riflessa mill-fatt li fil-proposta għal Regolament li jemenda r-Regolament Nru 1308/2013 hemm propost li jithassru l-Artikoli 196-204 dwar ir-rifużjonijiet għall-esportazzjoni (ara wkoll il-Premessa 26 f'COM (2018) 394 final). Id-delegazzjonijiet huma ġeneralment tal-fehma li ż-żamma tal-kontroll amministrattiv stabbilit huwa sproporzjonat meta mqabbel mar-riżultati mistennija. Min-naħa tagħha, il-Kummissjoni hija tal-fehma li dawn id-dispożizzjonijiet xorta waħda huma bżonjużi għall-ħżin pubbliku u privat eżistenti kif ukoll għall-programmi għall-iskejjel.

BLOKKA (8): dispożizzjonijiet komuni/trasparenza/harsien tad-data personali (l-Artikoli 96-99); atti delegati u atti ta' implimentazzjoni (l-Artikoli 100-101; dispożizzjonijiet finali (l-Artikoli 102-104)

42. Fir-rigward tal-**pubblikazzjoni tal-informazzjoni dwar il-benefiċjarji** (l-Artikoli 96-98), id-delegazzjonijiet għandhom thassib dwar ir-referenza fl-Artikolu 96(1) għar-Regolament dwar Dispożizzjonijiet Komuni (RDK) peress li l-punt 3 tal-Artikolu 44 huwa applikabbli għall-FAEG u l-FAEŻR. Xi delegazzjonijiet identifikaw inkonsistenzi bejn ir-RDK u r-Regolament Orizzontali propost: ir-RDK jipprevedi l-aġġornament tal-informazzjoni mill-inqas kull tliet xhur, mentri r-Regolament Orizzontali jipprevedi l-pubblikazzjoni annwali tad-data. Il-Kummissjoni kkonfermat li l-intenzjoni hija l-pubblikazzjoni annwali tad-data; jeħtieġ li dan jiġi ċċarat iżjed fit-test tar-Regolament.

43. Rigward l-**ipproċessar tad-data personali u l-harsien ta' dik id-data** (l-Artikolu 99), id-delegazzjonijiet jinnutaw li din id-dispożizzjoni giet aġġornata.
44. Fir-rigward tal-**Atti Delegati u l-Atti ta' Implimentazzjoni** (l-Artikoli 100 u 101), diversi delegazzjonijiet jappellaw għal tnaqqis fl-għadd ta' Atti Delegati proposti u għal aktar Atti ta' Implimentazzjoni minflok.
45. Fil-kuntest tad-**dispożizzjonijiet finali** (l-Artikoli 102-104), xi delegazzjonijiet jitolbu għal dispożizzjonijiet transizzjonali u għal flessibbiltà bil-ħsieb tal-adattament għall-qafas tal-PAK il-ġdid u l-perijodu ta' programmazzjoni.

Sistema integrata ta' amministrazzjoni u kontroll (SIAK) (l-Artikoli 63-73) u Sistema ta' kontroll u l-penali b'rabta mal-kondizzjonalità (l-Artikoli 84-87) (kif eżaminati fil-Grupp ta' Hidma dwar Kwistjonijiet Agrikoli Orizzontali responsabbli fid-19 ta' Settembru)

46. Fir-rigward tas-**Sistema Integrata ta' Amministrazzjoni u Kontroll (SIAK)** (l-Artikoli 63-73) u filwaqt li s-sussidjarjetà addizzjonali proposta giet apprezzata, qed tintalab kjarifika dwar ċerti definizzjonijiet (pereżempju "sa fejn ikun hemm bżonn", "biċċa raba", "sistema mingħajr talbiet"), dwar jekk u sa fejn is-SIAK għandha tapplika għas-settur tal-inbid (l-Artikolu 63) u dwar l-adegwatezza li jinżammu d-dispożizzjonijiet b'rabta mas-SIAK fid-dawl tas-sussidjarjetà.
47. Id-delegazzjonijiet jitolbu aktar kjarifika dwar l-**elementi tas-sistema integrata** (l-Artikolu 64), bħal dwar il-formulazzjoni "fejn applikabbli" u l-assistenza mħabbra mill-Kummissjoni.
48. Fir-rigward taż-**żamma tad-data u kondiviżjoni tagħha** (l-Artikolu 65), id-delegazzjonijiet jiddisputaw dwar l-obbligu propost li l-Istati Membri jzommu d-data dwar l-outputs annwali rrapportati fil-kuntest tal-approvazzjoni annwali tal-prestazzjoni għal għaxar snin, li jitqies bħala twil wisq u ta' piż, u l-applikazzjoni retroattiva hija kkritikata wkoll.

49. Dwar is-**sistema għall-identifikazzjoni tal-bċejjeċ tar-raba'** (l-Artikolu 66), tenhtieg aktar kjarifika tar-rekwiżit li s-Sistema għall-Identifikazzjoni tal-Bċejjeċ tar-Raba' (SIBR) tinkludi informazzjoni rilevanti għar-rappurtar dwar l-indikaturi skont l-**Artikolu 7** tar-Regolament dwar il-Pjanijiet Strateġiċi tal-PAK.
50. Mehtieġa wkoll kjarifika dwar il-funzjonament ta' "sistema mingħajr talbiet" għall-applikazzjonijiet rigward l-interventi bbażati fuq l-erja u dawk bbażati fuq l-annimali fid-dispożizzjoni li tittratta s-**sistema għall-applikazzjonijiet ġeospazjali u sistema għall-applikazzjonijiet ibbażati fuq l-annimali** (l-Artikolu 67).
51. Id-delegazzjonijiet huma tal-fehma li l-proposta għal valutazzjoni annwali obbligatorja ta' kwalità tal-AAĠS u **sistema ta' monitoraġġ tal-erja** (l-Artikolu 68) iżżid il-piż amministrattiv u għalhekk għandha terġa' titqies. Barra minn hekk, id-data ta' skadenza tal-15 ta' Frar għall-preżentazzjoni tar-rapport ta' valutazzjoni, li huwa qasir wisq (l-Artikoli 66-68) għandha tiġi riveduta wkoll. Id-delegazzjonijiet juru tħassib dwar is-sistema ta' monitoraġġ tal-erja fir-rigward tal-kondizzjonijiet ta' eligibbiltà għall-miżuri ambjentali u klimatiċi u l-bċejjeċ żgħar tar-raba'. Għandhom jitqiesu applikazzjoni volontarja u perijodu transizzjonali. Barra minn hekk, il-valutazzjoni tal-Kummissjoni tas-sistema ta' monitoraġġ tal-erja għandha tiġi ċċarata.
52. B'mod ġenerali, is-sussidjarjetà proposta dwar is-**sistema ta' kontroll u penali** (l-Artikolu 70) qed tintlaqa' minkejja li xi delegazzjonijiet jissottolinjaw il-htieġa għal xi ftit koordinazzjoni f'termini ta' implimentazzjoni mill-Istati Membri biex ikun hemm kondizzjonijiet ekwi fl-UE kollha.
53. Kwalunkwe setgħa tal-Kummissjoni li tadotta **Atti Delegati jew ta' Implimentazzjoni** (l-Artikoli 72 u 73) għandha tkun strettament limitata, skont id-delegazzjonijiet.
54. Fir-rigward tas-**sistema ta' kontroll u l-penali b'rabta mal-kondizzjonalità** (l-Artikoli 84-87), id-delegazzjonijiet jibzġhu li l-applikazzjoni tal-kondizzjonalità lill-bdiewa b'azjendi agrikoli żgħar iżżid b'mod sinifikanti l-piż amministrattiv kemm għall-bdiewa kkonċernati kif ukoll għall-awtoritajiet nazzjonali; il-bdiewa b'azjendi agrikoli żgħar għandhom għalhekk ikomplu jiġu eżentati mill-kondizzjonalità u xi delegazzjonijiet huma tal-fehma li dan għandu jiġi previst fl-att bażiku u mhux fil-Pjan Strateġiku tal-PAK nazzjonali. Hemm bżonn li jiġi ċċarat l-ambitu, il-funzjonament u l-iskop tal-obbligu l-ġdid propost li l-Istati Membri jirrieżaminaw is-sistemi ta' kontroll tagħhom darba fis-sena.

55. Fir-rigward tas-**sistema ta' kontroll tal-kondizzjonalità** (l-Artikolu 84), id-delegazzjonijiet jeħtiegu aktar riflessjoni dwar ir-rata minima tal-kampjun ta' kontroll u dwar il-ħtieġa li jigi stabbilit il-kampjun ta' kontroll abbazi ta' analiżi tar-riskju.
56. Rigward is-**sistema ta' penali amministrattivi b'rabta mal-kondizzjonalità** (l-Artikolu 85) għad-diskrezzjoni tal-Istati Membri, hemm dubji fost id-delegazzjonijiet dwar il-possibbiltà li jintuża kriterju ta' intenzjonalità għall-kalkolu tal-penali.
57. Rigward il-**kalkolu tal-penali** (l-Artikolu 86) u minflok perċentwali ta' tnaqqis ġenerali (3%), id-delegazzjonijiet jippreferu jkollhom aktar flessibbiltà fil-kalkolu tat-tnaqqis tal-pagamenti fil-każ ta' nuqqasijiet ta' konformità minhabba negliġenza. Filwaqt li sistema ta' twissija bikrija tista' tgħin fl-indirizzar ta' każijiet individwali ta' nuqqasijiet ta' konformità żgħar li jseħħu għall-ewwel darba, l-applikazzjoni retroattiva tat-tnaqqis jeħtieġ li terġa' tigi eżaminata. Il-kalkolu tal-penali f'każijiet ta' okkorrenza mill-ġdid tan-nuqqas ta' konformità għandu jhalli barra l-każijiet barra mill-perijodu kkonċernati tal-Pjan Strategiku tal-PAK. Id-delegazzjonijiet huma tal-fehma li għandhom jigu stabbiliti l-elementi ewlenin kollha fl-att bażiku u kwalunkwe setgħa tal-Kummissjoni li tadotta atti delegati għandha tkun limitata b'mod ċar.
58. Rigward **l-ammonti li jkunu ġejjin mill-penali amministrattivi b'rabta mal-kondizzjonalità** (l-Artikolu 87), xi delegazzjonijiet jitolbu biex jibqa' jinżamm 25% tat-tnaqqis impost f'każijiet ta' nuqqas ta' konformità filwaqt li xi delegazzjonijiet ohra jissuggerixxu li jinżamm 100% tat-tnaqqis fil-każijiet ta' nuqqas ta' konformità u jerga' jintuża għall-interventi ta' benefiċċju għall-oġġettivi klimatiċi u ambjentali.
-